

# IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieġ ihallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imżeūūak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Għakda tal Appostulat tal-Talb*, li kankal u sejjer imexxi dan il kari tajjeb, għall gid tal Maltin.

Direttur: is Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, il 20 TA MEJJU, 1913.

NRU. 65.

*Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, ghax nistenneuh minnu gid cbir.*

Mil Belt, fid-19 ta Janmar, 1912.

† P. ARCISKOF U ISKOF.

## Ghamlu seūua.

Krajna fil *Gazzetta di Malta* li, daūn il granet, in-nies miġmughin f' *Cinematografu*, tas-Sliema, ghajtu chemm felhu contra *Canzonettista* li kabdet tcanta bi cliem disonest; u, biex juru li dic il *Canzunetta* ma chelliex tcun mghoddija mis-Sid ta dac iċ-*Cinematografu* jeū minn min ghandu id-dmir li jara kabel x' *Canzunetti* sejjrin jitcantaū, harġu il-barra. Ghamlu seūua! U imissu isir hecc cull-imchien, ghax il *Canzunettisti*, bir-rieda jeū le ta Sjed iċ-*Cinematografi* u tar-*Reviżuri* taħhom, li aħna ma nafux min huma u inkas irridu nafu, ilhom jabbuzaū, haūn il Belt, tas-Sliema u bosta bnadi oħra.

Ghedna darb'oħra u narġghu intennuħ illum li stagħgbu bina saħansitra il barranin, għalavolja Taljani bħall *Canzunettisti*, ghax bosta *Pelliculi* li jidhru fiċ-*Cinematografi* ta Malta u bosta *Canzunetti* li jinsemghu fuk it-teatrini ta li stess *Cinematografi* tagħna, l'Italja ma ighad-dux; u m'hemmx bżonn isemmghu leħinhom in-nies, chif fl'aħħar, ūara tant abbuži, ġara tas-Sliema, ghax ir-*Reviżuri* li jaraūhom u jisemghu-hom kabel, ma ihalluhomx isiru.

Gharuza! Il lakx tal bliet ta Barra, li jafu iżommu ir-riedni tajjeb f'idejhom, gej haūn collu! U il ħsara li kieghda tigrī, mhux biss fl'erūieħ, imma fil klub ucoll, Alla biss jista jaf chemm hi cbiral!

Sabiha il mogħdija taż-żmien fiċ-*Cinematografu* u helūin il *Canzunetti* ucoll, mita huma xierka u onesti: aħna katt ma ħlomna li għandhom jitneħheū, ghax il Poplu irid fejn ighaddi il lejla u bihom ighaddiha tajjeb u jonfok ftit. Bħalma daūc li

jistghu jonfku actar, imorru it-Teatri, dakka għall *Mużica*, dakka għall *Prosa* u dakka għal xi divertimenti oħra cbar (issa chellna il Donnini, li gibed nies chemm felaħ), hecc ucoll daūc li ma jistghux jeū ma iridux jonfku ħlif xi zeūġ soldi jeū tlieta, għandhom il jedd imorru jaraū iċ-*Cinematografu* u jisimghu il *Canzunetti*: jidhrilna li, mita niħadtu hecc, ħadd ma jista ighid li aħna minn tal comma dejjka: imma il *Pelliculi* u il *Canzunetti* jaħtieġ icunu onesti, ghax inchella, f'lōc mogħdija taż-żmien xierka, jisfaū *scōla tal ħażen*.

Fis-sala tal *Unjoni Cattolica*, fejn imorru bil ktajja nies ta cull bixla, mill'akūa Cbarat sal iċchen ħaddie-ma—nisa u irgiel—xjuħ u tfal—jaħdem ucoll iċ-*Cinematografu* u jitcantaū il *Canzunetti*: iżda min jista ighid li, ūara is-siegha tad-divertiment, ma ħareġx minn hemm geūūa b'ruħu u b'kalbu sâfjin bħalma daħlu?... Tafu għaliex?... Ghax ir-*Reviżuri* tal *Unjoni Cattolica* jaraū kabel il *Pelliculi* b'rekka cbira u b'rekka cbira jakraū il *Canzunetti* li icollhom jitcantaū! Giè li, minn tnax il *Pellicula* li igibulhom għall prova, ma ighad-dux ūaħda; u minn *Canzunetti* l'actar mexxejja, seūūa bit-Taljan u seūūa bil Malti, ineħhu imkar chelma li fil-bghid tista tiftiehem ħażin.

Aħna, dâri, conna natu ħtija lin-nies, ghax ūieħed mis-Sjed taċ-*Cinematografi*, li ghemghimna mieghu fuk *Pellicula*, li chienet dehret għandu, chien kalilna li, mita il fattijet ma icunux.....*ħoxnin*, ma jagħmilx flus: imm'issa in-nies tchellmu, tchellmu ċar; u jidhrilna li min ma iridx jisma *Canzunetta maħmuġa*, inkas irid jara *Pellicula faħxija* jeū ta *scōla ħażina*.

Mela, ghamlu seūūa tas-Sliema: u jecj jargghu isiru l'abbuži, imissu jagħmel bħalhom cull-ħadd. Leħen tal Poplu, leħen t'Alla—ighid il Proverbju,

## HSIEBIJET FUK IL CUNGRESS.

Id-dinja collha taf x'ifisser il ferħ li fuk ūiċċna deher f'dic il ġurnata, ġurnata tant għażiża għalina għaliex fiha morna nuru l'imħabba lejn Gesū Cristu fl'Eucaristija. Għalhecc il kalb tagħna tista titkiegħed ma genb cull kalb li fiha jinsab imchebbes in-nar tal imħabba t'Alla. U chif le? Mhux il barranin għolleūna bit-tifhir taħhom kuddiem il ġnus collha tad-dinja, għaliex bakghu mistagħgħbin bil herka tal kalb tagħna biex tcabbar il gloriya ta Cristu? Li stess Papa presenti bagħatilna il Cardinal Ferrara, biex, f'li stess ħin, unur lilna jagħmel, jisigilla dic il Fidi li chien żara f'Malta San Paūl Missierna, b'sigill li katt ma jitneħħa. Aħna fil migja tal Cardinal f'Malta urejna li għad għandna fil kalb tagħna dic l'imħabba li biha chieno lakghu lil San Paūl missierijetna.

Is-sliem għaliċ, o Malta, li, f'dac il jum, cbirt ūisk kuddiem id-dinja. Ara l'imħabba u il għożża li lejn il Fidi għandhom uliedec. Kieghed fuk ir-ras tiegħec il curuna tar-rand li f'dac il jum giet tistħokkloc għarrebħa li inti gibt fuk l'egħdeūūa. Għal dir-rebħa id-dinja collha kieghda t'fraħlec u f'li stess ħin b'idejċ tieħu b'sinjal ta ħbieberija. L'Eūropa titcabbar għaliex fiha tinsab Int. Mela, x'rebħa hi din tiegħec? Forsi, xi ūaħda mil cbar rebħiet li chienet tagħmel Ruma, il Greċja u daūc l'artijet li bakghu msemminij f'li Storja tad-dinja? Le! Din tiegħec m'ħix rebħa temporali, għaliex Int ma ħaddimtx is-sejġ u xerridt id-demm bħalma għamilt ma ulied Maūmettu cull meta geū biex lilec taħt sakajhom ikieghdu. F'lōc is-sejġ inti ħadt f'idejċ is-simblu tar-Religjon nisranija li hu is-salib imkaddes. F'lōc il porvli int chebbist l'incens li flimchien mal ħajr l'Alla ta uliedec sas-sema tala u flimchien ma tal Angli tħallat. It-tarca tiegħec chienet li sfera b'Gesū Sagramentat. B'daūn l'armi għezieħ int iccumbattejt u ħriġt rebħieħa. Fuk min ħriġt rebħieħa? Fuk Lucifru u is-seġuaci tiegħu li ghamlu minn collox biex il Fidi itellfulec; imma int urejthom li ħadd ma jista jfirdec mil Kalb imkaddsa ta Gesū. F'dac il jum int židt pagna f'li Storja tiegħec xejn ankas glorijsa minn dic li tinsaū mic-tuba fl'*Atti Apostolici*.

Gesū Cristu sar bniedem bħalna; Hu ħa il meūt għalina; Hu ħallieina is-Sagrament tal imħabba. U dan collu għall'imħabba tagħna! Għaldakshecc chif għandha tcun imħabbitna lejħ? Dac li ħassejna f'dac il jum għażiħ fil kalb tagħna jurina biċ-ċar chif tcun l'imħabba lejn Gesū. Aħna ma għamilniex bħan-nies ta Babel li bneū torri għōli biex fiħ jiscansaū mil killa tal Mulej,

li Dan icconfondihom, ghaliex ma bakghux jitchellmu bi lsien üiehed; imma aħna, għal cuntrarju, uakkafna tron li fuku giè imkieghed Gesù Cristu fl'Eucaristija. Sejjahna il ġnus tad-dinja kuddiemu, sabiex maħhom, fix-xejn tagħna, Lilu nadura u nitolbuħ hniena. Għad li ta diversi ilsna, imma b'vuci li tiftiehem cantajna inni ta ħajr l'Alla.

Malta, f'daħ il granet, saret bħall Betlem, ghaliex fiha geū Prinċipijet tal Art u tal Cnisja sabiex jadura lill Gesù Cristu taħt ix-xbiħa tal ħobż.

Imma Malta sebket lill Betlem fil Fidi taħha, ghaliex Betlem ratu taħt is-sura ta Bniedem-Alla, u aħna bil ghajnejn tal Fidi emminna u stkarrejna li taħt ix-xbiħa tal ħobż jinsab Gesù Cristu in-nifsu. Kumu, o Berengarju u intom il-coll li ħadtu il presenza reali ta Gesù Cristu fl'Eucaristija, ħalli tharsu fuk din l'art u misthija ig-garrbu meta tara u li kaūuietcom ma hi xejn ħdejn il Fidi ta Malta. (1)

(Jissocia)

S. MIFSUD.

## TIFHIR U TALB

LILL

**SAN FLIPPU NERI** (2)

Chif il gilju malli jiftaħ  
Riħa ixerred bosta tfuħ  
Kalb il uard sabiħ imzēūak,  
Li jcu hemm fil ġnien miżruħ;

Hecc ucoll FILIPPU NERI  
Ġo Firenze il fūiħa rema  
Malli tūieled, illi ghaxxket  
Lil cullhadd: chienet tas-sema!

Minn żghuritu il ġħana makdar  
Ta din l'art biex iħobb l'Alla:  
Minnu tghallem chif ibati  
Biex il genna jcu intalla.

Biex il gismu seūta jghacches  
Ried igarrab cull tbatija;  
Hsiebu u kalbu tahom l'Alla  
Bl'acbar Heġġa tal kdsija.

Lejn il fkir mil ghacs imūagġa  
Hniena cbira dejjem ūera:  
Ta cull tieba, ta cull satra  
Chien FILIPPU l'isbaħ mera.

Missier chien minn ta ulied bosta  
Li sthokkilhom cull tifħir;  
Għaliex chienu 'l ghaxxa t'Alla,  
Tal infern il biža cbir.

Id-draūuiet il ħziena neħħa  
Minn fuk bosta midinbin;  
Bl'umiltà għallem chif għandna  
L'Alla ncu nu magħġubin.

Malli scorra 't-tmenin sena,  
Collu mimli bil kdsija.  
Tār għas-sema u liħa ħalla  
Tal virtù l'isbaħ turija.

Sliem għali, ja cbir FILIPPU,  
Minn fejn kieghed geūta 'l genna;  
Aghmel inti li ġurnata  
Ruħna tigi hemm tithenna.

GIOV. SAPIANO LANZON.

(1) Thajjarna ngibu dan l'articlu biex il *Habib*, chif hu mdorri, jagħmel il kalb lil guvnot mil Campanja li, tiela mil farkar u mimli bil ġenju, kieghed jitharregg issa fil ctib bil Malti u b'isna oħra.

(2) Ingibu bil kalb collha din il poezija, chif talabna üiehed mid-devoti ta San Flippu: is-Sur Sapien ilu li chitibha sittax il sena, imma, bla xejn dubju, bakghet dejjem uħda mill'isbaħ poeziji tiegħu.

ID-DIREZZJONI.

## FRAC TAD-DEHEB.

Il ħabib, jecc tiżnu ma elfejn ġar, il cheffa tiegħu tagħleb.

**Ittra ta Monsinjur Vigarju.**

Mil Belt, fl'14 ta Mejj, 1913.

Magħruf Sur Direttur  
tal *Habib*,

Issib ħaħn geūta *Avviż Sagru*, li nitolboc ixxandar fil ġurnal tiegħec il *Habib*, ġurnal li ma *jistax icun aħjar u imxerred iżjed* (OTTIMO E DIFFUSISSIMO PERIODICO), biex il Poplu icollu l'aħbar ta dan l'*Avviż* u jin-gabar b'ghadd cbir għas-smiħ tal priedchi fuk li Mkaddsa Eucaristija.

Barra minn dan, nibgħatlec cōpja ta ittra li gietni minn Milan, fuk il Cungress tagħna, biex inti tagħmel biħa dac li jogħġboc.

Nizzic-ħajr ta dan il favur: u, fil-ūakt li natic il kima tiegħi,

nghodd-ruħi fl'isem t'Alla  
collni tiegħecÜIGI CANŌNCU TEŌLGU ATTARD  
*Vigarju General.*

\*\*

## AVVIŻ SAGRU.

Nħar il ġimgha, is-sibt u il ħadd—23, 24 u 25 ta Mejj li aħna fiħ—fil Cnisja tal Catidral, chif ucoll f'dic ta San Ġuann, ūara il għasar, f'xi 'l ħamsa ta fil ghaxija, isiru il Priedchi li geū ordnati minn Monsinjur Arci-Iskof is-sena l'oħra u li jibkgħu isiru cull sena għal-dejjem, bħalma ūara xeūka il Papa, biex ikanklu u icattru id-draūta tajjba u imkaddsa tat-Tkarbin spiss.

Fil Parroċci l'oħra tad-Djoces, issir Priedca il ħadd biss.

Ūara il priedca, tingħad cull jum it-*Talba* li giet stampata u imkassma: *Għal-tixrid tat-Tkarbin ta cull jum.*

Nħar il ħadd fil ghodu, fil Catidral, *San Ġuann* u il Parroċci collha, issir Tkarbina Generali f'xi 's-sitta nieksin qūart ta fil ghodu.

Il Catidral, jippriedcaū (BIL MALTI) ir-Reverendissimu Monsinjuri Canonici Dottur Orazzu Grima, Dottur Antonju Psaila u Dottur Antonju Vella; *San-Ġuann* (BIT-TALJAN) ir-Reverendissimu Monsinjur Canonicu Dun Paūl Gaūci, il Patri Gezūita Üigi Grech u ir-Reverendissimu Monsinjur Canonicu Dottur Manūel Vassall.

\*\*

«Cumitat Taljan tal Pellegrinaġġi  
Eucaristici.
«Milan, fis-7 ta Mejj, 1913,  
mil Palazz tal Arci-Iskof.
«Illustrissimu Monsinjur Vigarju General  
ta Malta,

«Dan il Cumitat iħoss id-dmir li jizzic-ħajr tal lakgha li għamilt bil kalb lit-Taljani u lill Ferġha taħhom fil granet tal Cungress Eucaristicu u ta chemm is-Sinjuri Tiegħec Illustrissima dāret bihom u għamlet sacrifici għalihom, flimchien mal Eccellentissimu Monsinjur Arci-Iskof; chif ucoll jifraħ lill Cumitat ta Malta talli irnexxa *hecc cbir minn collox* (*grandioso ed imponente*) dac il Cungress, li tana hena l'actar għaziż u ħalla f'ruħna u f'kalbna tifchira li katt ma tintesa. Alla ihallsec tal gid cbir u tal esempju tajjeb li tajt lill Poplu tiegħec u lil chemm, l'actar Taljani, chellhom il farag li jaraū it-trijonfi Eucaristici u id-dehra ta Fidi u Tieba tal għaziż u bil bosta devōt Poplu Malti. B'din ix-xeūka, nisgurac minn kieħ kalbi li incunu nafuħcom, fil ūakt li, bil kima collha,

nghodd-ruħi

*Canōncu Frangiscu Soldani,*  
PRESIDENT.

Mil LUCERNA TAL HAJJA.—56. Chif il ferġha ma tatix frott, mifruda mid-dielja; hecc aħna ma icollniex mērti, mifrudin minn Cristu.

**Ma dūar il Ġzira.**

Nizzu-ħajr lill *Malta Art Amateur Association*, li għoġobha tistedinna għall Ūirja li sejjra icollha ħaħn il Belt, Strada Mezzodi, numru 28, minn nħar is-sibt li gej sad-29 ta dan ix-xaħar. Il Ūirja tcun miftuħa cull jum, mil ghaxra sa nofs in-nħar u mis-saghtejn sa nżul ix-xemx, barra minn nħar is-sibt, li tiftaħ mill'erbgħa sa nżul ix-xemx biss. Ma nibkgħux ma 'mmorru nitghaxxku bix-xoghlijet tal aħjar *Artisti* u Dilettanti tagħna.

—Nizzu-ħajr ucoll lid-Direttur tal *Juventutis Domus*, li stedinna għall Cunferenza u il festi l'oħra li saru ilbieraħ t'l'ura, għall-Anniversarju tal ftuħ ta dac ic-Circlu. Ma stajniex immorru, imma nafu li irnexxeū tajjeb għall'aħħar.

—Nħar it-tnejn li gejja, taħbat il festa ta San Flippu Neri, li ħaħn il Belt, issir fil Cnisja tal *Vitorja*. Nizzu-ħajr lil min għoġbu jibgħatilna l'*Avviż Sagru* taħha u nirriccmandaū aħna ucoll lill Fratelli ta dic l'antica Arciconfraternita u lid-Devoti collha tal Cbir Appostlu ta Ruma li ma jonksux, l'actar għat-Tkarbina, li tcun fis-sitta u nofs ta filghodu, b'*Fervur* in tar-Reverendu Patri Cunventuali Carmelu Formosa.

—Zeūġ ti ħbieb chitbulna mil Canada biex ifaħħru it-tnejn l'imġiba sabiħa ma hutu il Maltin tas-Sur *James L. Bonnici*, li thadditna fuku fil *Habib* actar minn darba; u zeūġ ti ħbieb oħra chitbulna minn Bormla biex ifaħħru is Sur Mast Paūlu Vella, scular tal Professur Vassall u tas-Sur Abdilla, li raġa ħa Diploma ieħor fil Concors tal Mużica miftuħ mid-Ditta Belati. Ma ngibux daūn l'ittri (erbgħa), ghax inzeratjna mghobbijn ūisk, bħalma taraū ħaħn b'ghajnejcom: imma nifirħu lis-Sur Bonnici u lis-Sur Vella fl'isem tagħna u f'ta daūc li chitbulna dac il cliem sabiħ fukhom.

**Circolo tal Unjoni Caffolica.**

## AĦBARIJET.

Nħar il ġimgha li gejja, fis-7 u nofs ta fil-ghaxija, id-Direttur tal *Habib* jagħmel *Lettura* BIL MALTI fuk Venezja, fejn juri 67 *lastra* mill'isbaħ. Hlas bħas-sōltu.

Nħar il ħadd li gej, fil 11 ta fil-ghodu, il Professur Dun Carm Psaila jagħmel *Lettura Scientifica* għall'Imsieħbin biss.

**Chitbulna:—**

I.

(Mit-Taljan maklub bil Malti).

«Emminni, Sur Ġuzè, ma nistax nifhimhom iżjed... tas-seū li iħobbu il pajjizhom chif jakbllihom, bħalma ghedtilhom int; u tas-seū ucoll li *tifju rashom*, bħalma ighid Dun Manūel għal ħbieb oħra!

«Ma-dan-collu, *ħbieb* collha: biċċa contra ir-Religjon u biċċa contra il Poplu! Ghax min ma iridx il lsien Malti mxerred kalb il Poplu, jibghod il Poplu!

«Üiehed ighid: «L'Ingliz iva, ghax għandna bżonnu; imma il Malti nekirduħ għal-collox.» U ieħor, iūiegeb, ūara 24 siegħa, f'li stess gazetta: «Tajjeb ūisk chiecu icollna cotba bil Malti bħalma li Skallin għandhom b'li Skalli... »

«Eħ, li chellna cotba bil Malti daks chemm li Skallin għandhom b'li Skalli! Li conna ilna nģożzu il lsien tagħna daks chemm ilhom ighożzuħ huma! Chiecu ma fadalx imġienen li ighidu li il Malti m'ħux ilsien fiħ in-nifsu!

«Ma ncunux bo.oħ, f'gieħ Alla l'imbie-rec! Iva: inħobbu it-Taljan, inħobbuħ b'kalbna collha: u nakbzū għaliħ, u ma nħallux min icasbarħulua, u niħabtu chemm nifilħu biex katt ma jinkered minn ħaħn, ghax hu il lsien tal *educazzjoni* tagħna: u biħ nuru

x'ahna u min ahna. U, *barra mil għied fil gazze*, nara u naghmlux xi haġa għaliġ, biex infittxu nifduh mil jasir tal għedeuħa tiegħu. Mita nitilfu it-Taljan, incunu tlifna collox! Imma, biex inħobbu it-Taljan, m'hemmx b'żonn naghmlu bl'icraħ għall Malti, li hu ta feġda cbira għall Poplu, bħalma it-Taljan hu ta feġda cbira *ghalina il letterati*! Il Professur Capuana, li hu uieħed mill'akua chittieba tal Italja, ma stahax jic-teb għal li Skalli b'li Skalli! U il Poplu Malti għandu b'żonn min jicteblu bil Isien tiegħu actar mil Poplu Skalli, ghax il Malti actar hu fil bghid mit-Taljan milli hu li Skalli!

«Eħ, xi dnuh ghmel dac li kál: «L'Ingliz iva, ghax għandna b'żonn; imma il Malti nekirduħ għal collox!» L'Ingliz għandna b'żonn bħal bicča ghodda: u jecc għandu b'żonn il bidu li irid imur jaħdem iraba tal Californja, ma jahtiegu xejn il bidu li irid jibka jaħdem iraba ta Bugharrat u tal Makluba: imma il Malti hu il *Manna* tal Poplu collu, biex jiftaħ għajnejh, u jara x'kiegħed isir ma dūaru, u min huma il ħbieb u l'egħdeuħa ta ruħu u ta gismu, u x'in huma id-drittiet u id-dmiriet tiegħu. Biex jixtarra tajjeb x'in huma jagħmlu bih u għaliġ dauc li jafu ħafna bit-Taljan, bl'Ingliz u b'isna oħra!

«Mela, nħobbu dejjem it-Taljan, bħal bicča minn kalbna, bħall bandiera tagħna; u nitgħallmu ucoll l'Ingliz, biex ninkdeuħ bih bħala ghodda: imma, biex il Poplu jista jifhem dan, nifthulu ghajnejh bil Malti!

FRA.....

## II

### IL MALTIN TAL CALIFORNIA.

«L'ahbar li il Maltin tal Californja sejjrin ighakkdu *Xirca għall ghajnunna ta Xulxin*, ixxerdet ma Malta bħal lehha ta berka, u imliet fomm cullħadd bi cliem tal icbar foħrija u gieħ għal dauc il bravi Maltin.

«Bravi tas-seu. B'dan il mod itejjbu li stát taħhom, b'dan il mod joctru fil għadd, fil gid u f'cull ma jista saħħa u hena jatihom; b'dan il mod jistgħu jittgħallmu, u ighallmu l'uliedhom biex ma jinżlux katt iżjed baxx minn ulied haddieħor.

«Nittamau li, f'kasir zmien, nisimghu li li stess għamlu il Maltin ta nħau oħra.

«Ahna il Maltin illum collna haġa uħda, kalbna thabbat b'nirien ta mħabba għal xulxin u għal gaħhra ta ġzira li ratna nit-uidu. Katt bħal din id-darba ma connu hecc marbuta bi ħsieb uieħed: dac li ngħinu il xulxin.

«Min jaf hix vera il profezija li *zmien il Maltin għadu ma uasalx*.

«Il Maltin ma jistax icun li jispiçcau. Min għandu kalbu sáfja bħal taħhom, min katt ma jtkankal ħlief biex jagħmel il gid lill proximu bħalhom, min hu lest dejjem biex, bi tbissima l'actar helu fuk xoftejh, jobdi l'ordnijet tal Capijet tiegħu, ma jista katt imut; l'isem ta Poplu li ma jaf x'jigiferi anarchija ma jistax icun imħassar mil li Storja ta din id-dinja.

«Is-Sinjur Malti, mgħejjun mid-dehen li tatih li Scola, ma jagħmilx illum ħlief iħabel moħħu u jara chif jista mill'ahjar jarfa il fkir mil mižerja u dlam li jinsab fih. Il fkir, mil banda l'oħra, ma għadux fil għama ta dari, sar jaf li dac li jagħmel il bniedem ta li scola jista icunlu ta gid icbar minn dac li jista jagħmel hu għaliġ in-nifsu: għalhecc intelak f'idejh b'ruħu u gismu.

«Spiçcat li sfiduja lejn xulxin u b'hecc nittamau li dac li ma satax isir f'rijet ta snin, jirnexxilna naghmluħ ma ndumux.

G. X.»

## III.

### TIFCHIRA GHAZIZA FOST L'GHEZIEZ.

«Dan hu ir-riultat tal Cugress Eucaristicu, li ħa loc mit-22 sas-27 t'April 1913. Xejn ankas, miż-zeuġ *Memorji* l'oħra li jituieldu u ighixu ma cull bniedem Malti. Bosta huma il *Memorji* li insibu fil paġni ta li Storja tagħna. Imma, ebda uħda minnhom ma tisbok lil daun it-tlieta.

#### «Religion u Patrja.»

hecc bdeu ighajtu l'Antenati tagħna fis-Seclu Hmistax u b'hecc għamlu Vittorja fil ġurnata tas-Sebgha ta Settembru 1565. Mhux Religjon biss! U ankas Patrja uieħida! Imma it-tnejn flimkien (*Religion u Patrja*). Il għaliex? Għaliex dan chien it-tagħlim li l'Appostlu tal *Verità Infalibbli* San Paul għallem fis-sena 58, fil Ġzira tagħna. (Tagħlim li xejn ma jakbel ma tal Appostli il godda. Tagħlim *ideali*: hobb l'Alla geuħa kalbec....) Hux!!

«Piju Ghaxra, uara li mexxa sollennement 23 Cugress Eucaristicu fl'acbar Bliet tad-dinja, jilmah lill Malta li għalchemm hi cchejena fid-daħra taħħa, però ma tagħmilx ghajb f'li Storja lin-Nazzionijet l'oħra fit-triek ta-Civiltà Cattolica. Għalhecc għaziħna sabiex ahna ucoll nieħdu sehem fit-trijoni fi kiegħda tagħmel il Cnisja Cattolica.

«Piju Ghaxra, li, għall'Imħabba tal Cnisja, xejn ma raha cbira jirrendi ruħu *Prigjunier* geuħa il Vatican, għaliex collu kdusija ried isir jixbaħ lill Gesù, fih in-nifsu *Prigjunier* għall'Imħabba fit-Tabernaclu tal Artal.

«Piju Ghaxra ried icun sabiex Malta, bl'opra tiegħu, taçquisti *Memorja* oħra, li hi uisk denja, biex biha tcompli ticber f'li Storja taħħa.

«Tifchira għaziħa fost l'gheziez.

«Frattant, Sur Direttur, irrid nofrilec minn kalbi il *Prosit*: u *Prosit* tas-seu! Għaliex għaraftu teseguixu collha chemm huma il granet tal Cugress, u f'li stess ħin nitloboc ucoll li tirrendiħ bir-rispett lill Membri l'oħra tal Cnmitat. Irrid, imbagħd, infahħar ferm il *Habib* tat-22 t'April, li, mingħajr ebda eccezzjoni, chien l'ahjar uieħed li hareg għall Cugress. G. DI G.NNI.

## IV.

Sur Direttur, nitloboc a nom tal Cumitat imuakkaf għall Festi ta-Centinarju Costantinjan, li tippubblica fil ġurnal il *Habib*—id-decizzjoni li ħadet l'Arciconfraternita tas-SS. Crocifiss ta haun il Belt.

L'Associazjoni Primarja tas-Salib, imuakkfa f'Ruma, ifformat l'idea li, billi din is-sena jaħbat seu-seu is-16 Centinarju tal Libertà tal Cnisja, mogħtija mill'Imperatur Costantinu per mezz tas-Salib li chien deherlu, jigu celebrati festi cbar u centinarji ad unur tas-Salib; u il maħbub Papa Piju Ghaxra, appena giet proposta Lulu ix-xeuka ta dic l'Associazjoni, tant ghogħbitu l'idea, li bla telf ta zmien ifforma Comit at specjali, compost mill'icbar nies ta Ruma, biex dan ic-Centinarju jigi iffesteggjat chif jixraklu.

L'Arciconfraternita tas-S.S Crocifiss ta haun il Belt, li hi ħierġa bħala ferġha minna, hasbet li haun Malta hu dmir taħħa li tieħu ucoll l'inizzjativa biex f'circostanza simili ma tibkax l'ura, anzi nissuperau jecc jisia icun pajjizi oħra.

Għalhecc, bil contentizza tal Autorità Ecclesiastica, li lakghet ucoll bil pjacir din il proposta, chemm ucoll tar-Reverendi Religjosi tal *Frați Minuri*, fejn l'Arciconfraternita tinsab imuakkfa, ifformat Comit at specjali biex jistudja il mod u jieħu il passi necessari għa-Centinarju.

Il Festa giet stabilita għall'14 ta Settembru li gej, ġurnata iddedicata lill'Esaltazzjoni tas-Salib, u tcun preceduta minn Tridu sollenni, tali li jifforma ħames ti jem festi, oltri il granet ta preparazzjoni li fihom isiru

discorsi specjali f'certi Cnejjes, biex il publicu icun jista jifhem l'importanza ta daun il festi u jipprepara ruħu bi cbira devozzjoni, bħalma hia xeuka tal maħbub Papa, li appuntu għal din l'occazzjoni chien tant ħanin magħna li fethilna it-teżori tal Indulgenzi bil Ġjubileu li tana. U biex Malta ma tibkax inferjuri għall'ebda pajjiz ieħor, anzi tuniforma ruħha ma Ommha Ruma, il Comit at ad imitazzjoni tal Accademja li saret f'*San Giovanni in Laterano*, stabilixxa li il Festi jigu inağurati b'sollenni Accademja letterarja u mużicali fil Cnisja ta Santa Marija ta Gesù, gentilment concessa mir-R.R. Patrijet Frangiscani, li il Comit at ma isibx cliem biex ifahħarhom u jirringrazzjahom chif imisshom għall maniera li kiegħdin jicçoperau ruħhom biex dana ic-Centinarju jirnexxi chif jixraklu għall glorja tal Cnisja. Għalhecc għal issa il Cumitat ma jistax jippubblica il program tal festi haġa b'haġa, però hua dmir tiegħu li jagħmel APPELL lill Maltin collha biex jicçoperau ruħhom chemm jistgħu għall'occazzjoni simili u Malta tcun tista iżżid gemma oħra prezzjusa fil curuna li kiegħdulha fuk rasha il frustieri fl'occazzjoni tal Cugress Eucaristicu.

SAC. G. FRANCALANZA,

*Segretarju tal Comit at  
għa-Centinarju Constantinjan*

## IL MEUT NISRANIJA

### tal Cbir Chimicu Gampatist Dumàs.

(*Jissocia mal ghadd 64*)

Żaghzuħ, mār jifi b'rekka cbira certu melħ, specjalment *is-sulfati*, u chixef li l'ilma magħkud (bħal żgieg) jinsab hemm f'li stess gradi. Chienet bxara guappa għall Ghorriet, li kablet seuħa-seu ma li studj tal ħaref Berzelius, li Dumàs chien għadu ma jafux. (Berzelius chien svidiz, Chimicu cbir). Sáb, imbagħd, il ghakda ta numru cbir ta sustanzi *semplici u composti (uħudhom u imħalltin)* u il għamla ta dac li minnu l'euħel nett isir il *Jodju*. Flimkien ma Prevost, fila l'euħel darba id-demm u lemah li dana jista ighaddi minn banda għal oħra, li jista jittieħed. Ta ghoxrin sena, chixef dan collu; u bidde l'ghodod tal Chimica f'dauc li illum juza u it-Tobba.

Għamel tiftix ieħor fuk id-demm, fuk il halib, fuk ix-xaham, fuk ix-xama li isir minnaħal, fuk chif jiffirminta li spirtu, fuk li spirtu tal injam, fuk l'arja, fuk l'ilma, fuk l'*acidu carbonicu*, bosta ħuejjeġ oħra li kablu ma chien jaf bihom ħadd. Fl'ahħar snin ta ħajtu, ħadem bil bosta biex isib chif iuakkaf it-tixrid tal fillossera *bis-solfu-carbunat tal potassju* u jekridha. (Il *Fillossera* hu dac idudu li jagħmel ħsara cbira fid-dueli).

Fil chitba tiegħu ħadha contra il materializmu, uira bil fatti chif il veru gherf ma jista icun katt għadu, iżda minnu in-nifsu ħabib tal Fidi, billi il uħda u l'oħra gejjin mil li stess verità eterna u essenzjali, u li katt ma titbidde l. Cattolicu f'ruħu, ħaref jagħleb ir-rispetti umani, u deher f'occazzjoni-jet sullenni dac li chien. F'discors li għamel fl'Accademja franciħa, mita giè milkuħ Socju, kál daun il chelmtiejn tas-seu sbieħ:

«Għall għamil tal Cristianeħmu, id-Dritt ma caħħadx is-saltna tiegħu kuddiem il kaħħa (forza); il ħakk giè imxerred fuk il bniedmin collha, it-tiubija ma għandħiex thares lejn il culur tal bniedmin, il Libertà uakkfet il bniedem imġarraf, il bniedem l'ictar baxx giè mgħejjun u imsabbar fil hemm tiegħu min-nisel divin tiegħu, u l'ictar bniedem ghageb cbir ħass li għandu iuegeb l'Alla l'imbierec.»

Barra minn dan collu, xejn ma chien minfuħ bih in-nifsu; ħalla mictub ucoll dan li gej, biex juri ic-cocon tal gherf ta din id-dinja:

«Naghrafu ahna in-natura tal forzi li ir-

regula il mixi tal cuiecheb? Le. Nagharfu ahna in-natura tal bidu tal hajja? L'ankas. X'differenza, immela, tghaddi bejn il gharef u l'injurant? L'injurant bla ma ikisha xejn jic-had collox, il gharef ghandu il jedd u il hila jemmen collox.»

Dana l'imsemmi Chimicu telak lejn Cannes biex ibiddel l'arja u hemm resak lejn il meutt. (Jissocta) DUN PIER BATTISTA AGIUS, Cappillan ta h'Attard.

### Ma d'uar id-dinja.

Ruma—Il Papa raġa ha saħhtu ghal-collox. Bida jati l'Udienzi u digà ircieva il Mis-sjoni li chien baghat Malta għall Cungress Eucaristicu mal Cardinal Ferrata: taha Udienza ta siegha u nofs, u ūira-ruħu bil bosta cuntent u imfarrag b'chif irnexxa il Cungress taghna.

Il Lvant—Jecc xejn ma jinkala mil ġdid, il paci ma iddumx ma tcun mgħakkda, issa li il quistjoni tal Albanija giet għall mument irrangata.—Scutari, li hi il belt capitali, fil 15 tax-xahar giet occupata min-nies tal flotti internazzjonali taht il presidenza tal Vici-Armirall ingliż Cecil Burney. Il poplu lakahom bil ferh, u is-Suldati toroc digà chienu telku minn hemm, fuk vapuri, kabel li sbarc tat-truppi internazzjonali. Chien hemm hrak cbir, li ghar-rih li chien jonfoħ u ghan-nukkas tal ilma ixxerred bosta u ghamel hsara cbira.

—Il Grieghi chellhom x'jaksmu mal Bulgari, ghaliex dauna ippretendeu li l'oħrajn chienu kieghdin ftit-ftit joccupa l'artijet taħhom.—Għaldakstant għamlu in-nar fuk xulxin u chien hemm bosta mejjtin u feruti mil banda il ūahda u l'oħra: issa donnhom fteħmu.

—L'Austrja occupat Adakaleh, ġzira fid-Danubju, u dana il fatt jista icun cauza ta taħu id ġdid.—Targa l'Austrja m'hix sa barra cuntenta bil condizzjonijet tal paci li hemm lesti: u għalhecc ma baghtetx hlief it-tlieta ūahda tar-Riserva.—Franza ucoll hi immezmza għall ftehim li kieghed isir mit-Turchija mal Inghilterra u mal Germanja.—Għalhecc ngħidu li, ūara il Lvant, ma jistax icun li ma jibkax in-nar taht ir-mied.

Inghilterra—Is-Suffragisti haħdu, jeħ aħjar taħhom, riħ ūisk. Cull-jum nakraħ xi haġa ġdida. F'Londra insabu l'haħn u l'hinn mixhutin bombi, li setghu jagħmlu hsara cbira. Id-Direttur tal Ferruvija ta Midland ircieva ittra anonima biex tgharrfu li is-Suffragisti chellhom johorġu it-tren mil linji; u min jaf chemm s'issa mietu, chiecu il Pulizija ma ghassetx tajjeb. Huma f'Nottengham harku depositu bi hsara ta £2000. F'Dublin għamlu dimostrazzjoni u chissru iż-żgieg ta sitt mit hanut. Il Pulizija arrestat xi ūahdiet minnhom, li għa huma lesti għall Ġjuri, għalchemm taħhom il liberta taht garanzija kaħuħija.

Ir-Re għazel id-Duca ta Cannought bi President tal għakda tal Boy Scouts. Il President ta Franza fi hsiebu irodd iż-żjara f'Ottubru—u imbgħad iżur is-Slaten tal Ewropa.

Franza—Alfonso, Re ta Spanja, chellu lakgha cbira f'Parigi. Chien hemm biža cbir għal xi attentat mill'Anarchici: u billi il Pulizija haħdet xi passi, saru bosta dimostrazzjonijet u insolenzi contra taħha. Saru bosta arresti u chienu icundannati minn xahrejn sa sitt xhur.

Portugall—Manuel, li chien Re tal Portugall (meta chien žghir giè Malta), tgharras mal Principissa Aūġusta Valerja Hohenzollern. Hu chellu imur għat-tieg tal Principissa Luīza, bint l'Imperatur tal Germanja: iżda il Ministru tal Portugall għemgħem bosta, u l'Imperatur iddecida li Manuel, billi chie n Re tal Portugall, ma jieħux sehmed fit-tieg.

Marilla—F'Marilla chien hemm tifun (riħ ta l biža) l'actar terribbli f'daħn l'aħħar granet: għerku bosta bastimenti u mietu hamsin ruħ. L. M. C. G.

### Minn haħn u minn hinn.

I. Chellna Protestanti li, ūakt il Prosesjoni tas-Santissimu, fil Cungress, nehheħ il cappell u kaghdu għar-rcopptejhom — chellna ucollnies mgħoddija bhala indifferenti fir-Religjon li bcheħ ūakt il benedizzjoni.

II. L'eħuel cometa ta din is-sena giet micxufa minn M. Schaumasse, f'Nizza.

III. Il Benedizzjoni tal Bahar.—F'Janar, 1912, hafna mil gzejjer fis-Sud-America ghābu.

Fil 31 ta li stess xahar meħga chienet rieska fuk il ġzira ta Zūinaco.

Il Poplu gira għand il Cappillan biex jatiħ l'aħħar barca.

Il Cappillan mar il Cnisja, hareg is-SANTISSIMU u bida ibierec il baħar; 15 il pied krib minn riġlejn il Cappillan, il muntanja tal ilma li chienet geħja niżlet u għabet f'dakka. Daħn fatti, li graħ is-sena l'oħra.

IV. F'San Paħl, Cnisja Protestanta tal Inghilterra, sābu bomba: issoponeħ li chienet xi haġa tas-Suffragisti.

V. Il Protestanti jagħmlu Cungressi ucoll, mhux Eucaristici, jigiferi bis-Santissimu: iżda isiru discorsi fuk collox. Meta f'xi gazetta takraħ Malta Cungress ghidu li mhux għal taghna riedu jictbu fihom, għax il Cungress taghna il Cattolici għandu l'isem nobbli ta Eucaristicu u ma nisthux ngħidulu: *The Malta Eucharistic Cungress*.

VI. Dejjem f'cull pajjiz issib nies li ihobbu ixerrdu xi xniegħa għad-deni tar-Religjon u tal Pajjiz. Haġa ūahda ngħid: Alla katt ma kāl: *Jecc ma tagħmilx hecc u hecc, tigi disgrazzja*. F'xi Talba, jeħ *Preghiera*, li xerrdu haħn il Protestanti, issibu daħn il hmerijet, imma katt u katt fit-Talb, jeħ *Preghieri*, tal Cnisja Cattolica.

VII. Is-Sur Charles Habhouse, fil Cnisja Metodista, tal Lvant ta Bristol, kāl li in-nukkas ta Minisri fil Cnisja Ingliża hu sinjal icraħ biz-zejjed għal daħc li għandhom is-Setgha.

VIII. F'Dublin, belt tal Irlanda Cattolica, il Pulizija kabdet caretton li fuku chien hemm mictub: Kabel ma tictbu Suldati fl'armata Ingliża, staksu għax hafna jaharbu? Staksu għala hafna li chienu Suldati imutu fid-Djar tal fkar? Staksu għala hafna joktlu ruħhom b'idejhom? . . .

IX. Is-Suprastanti (*managers*) tat-teatri ta Londra m'humiex tal fehma li għandu icun hemm is-sensja għat-tipijet fit-teatri.

X. It-Tedeschi (jeħ Germanizi, għax hu li stess) għamlu ballun tal ajru jismu *Sachsen*. Jagħmel 155 chilometru f'siegha u 50 minuta, b'erbatax il passiggiar. Tūil 71 kasba u fiħ b'collox għaxar t'elef kasba *cabbi*.

A. A.

### Fit-Teatrin tal Unjoni Cattolica.

Nhar il Hadd, 11 ta Mejju, f'dan it-Teatrin giè irrappresentat mill'imfahħra Cumpanija *Concordia* id-Dramm fi tliet atti *Il Lagħab Halljel*, miġjub bil Malti minn G. Cumbo.

Hua Dramm socjali u għalhecc ha pjacir biħ cullhadd, ghaliex donnoc kieghed tara fatt minn daħc li spiss isiru fid-dinja; barra minn dan hua Dramm li ihalli ūarajħ lez-zjoni sabiha, chemm cioe għandu il hila jagħmel haħen il bniedem lagħab.

Natu *prosit* lis-Sur G. Mercieca (*Alfonso*), lis-Sur A. Argento (*Ernestu*), lis-Sur C. Camilleri (*Gjulju*) u lis-Sur O. Cumbo (*Elvira*), ghaliex chellhom l'icbar parti u haħmuha tajjeb tas-seħ u cullhadd habbtlihom idejħ. Natu ucoll *prosit* lis-Sinjuri G. u P. Dimech, lis-Sur S. Cachia u lis-Sur D. Gasan, ghaliex huma ucoll fil parti secundarja ta *Ettore Valenti*, tal *Ispettur*, ta *Carlu* u ta *Maurizju*, marru tajjeb.

Izda ma 'rridux inhallu fil genb il bravi dilettanti tal Orchestra, li semmghuna b'cejjeħ magħħulin u b'hafna precizzjoni. Daħn kieghdin iżidu hafna fid-divertiment xierak u sabih tat-Teatrin. *Prosit*, mela, lil cullhadd.

VERAX.

### Il Hakk tad-dinja!

Chemm chien gharef dac li saħurec, U ta mara tac ix-xbiha: B'ghajnejc għamlec imghottija, Tac f'ideje sejf u mizien: Hecc chif nilmħec impingija, Il'infissrec nixtieħ jen.

Għamlec mara, għax jaf tajjeb Chemm iddur fil fehma taħha; Tiha 'l fruħa, 'l din tirbaħha, U icraħ lejc ma thares katt: Tcun imcasbar, inhābar maħha, Turic safi ma cullhadd.

Għaliex dan ghajnejc għattielec, La 'l ūidnejc halla miftuħa Sabiex tisma 'l min mirbuħa M'għandecx thalli mil htijet? Minn tant saħha issir mitruħa, Tibdel f'xemx id-dlamijet!

Għidli ftit, ghaliex iżzommu Is-sejf fl'id il-lemeħija? Dan jaf x'jisħa min, bla htija, Int lil gieħu biħ ferejt: Tkieghed lilu fit-tbatija, Minn f'lōc ieħor li għozzejt.

Tal mizien li biħ tinkeda F'cheffa ūahda 'l hati turi; Jecc l'uzin, icun' unuri Jibka dritt, sħur ma imil katt: Biss it-tokol dan fis juri Jecc xi 'msejchen fiħ jintradd.

Jen hecc fhimtec: chif xort' oħra, La mil bniedem immexħija? F'kalbu dan igib il htija Li jassritu għall għidiet: Biss tcun f'ūaktec xħin mogħtija Inti tigi mis-Smeħuħiet!

NICOLA CAMILLERI.

### MOGHDIJA TAŻ-ŻMIEN.

XARADA.

L'eħuel isaccar: l'oħra fost hutha tibda—u tispicħa dejjem *mishħuta*. Collha fil bliet hi b'zeuġ saltniet.

S. S.

It-tūiegiba tal aħħar LOGħBA chienet:

17
45
36
98
2
100

Giebuha tajjeb: mil Belt, ir-Rev. G. G. u is-Sinjuri *Bunfus* u J. Podestā—mil Birgu, is-Sur Saverinu Cachia—u minn Għaħdex (in-*Nadur*) is-Sur G. Cauchi.

Izda, għandna ngħidu li xi uħud (fosthom is-Sur Podestā) b'daħc id-disa numri, imkassmin f'hafna *ghadd*, giebu il *mija* sitt darbiet jeħ sebgha. Gejna ucoll natu li ūieħed mill'aħjar Surmastrijet tal *Liceo* inkeda bil *Loghba* tal *Habib* biex igħallem lil li Sculari tieghu b'chemm il *somma* daħc id-disa' numri jistghu jagħmlu il *mija*: u niżzuħ-ħajr tal onur li għamlilna. Taraħ li il *Mogħdija taż-żmien* taghna m'hix mogħdija taż-żmien fil fieraħ!